

МИНИСТЕРСТВО ЗА ТРАНСПОРТ И ВРСКИ

Врз основа на член 51-а став (6) од Законот за просторно и урбанистичко планирање („Службен весник на Република Македонија“ број 51/05, 137/07, 91/09, 124/10, 18/11 и 53/11), министерот за транспорт и врски, донесе

ПРАВИЛНИК ЗА ФОРМАТА И СОДРЖИНАТА НА БАРАЊЕТО ЗА ОДОБРУВАЊЕ НА ПРОЕКТ ЗА ИНФРАСТРУКТУРА И ПОТРЕБНАТА ДОКУМЕНТАЦИЈА

Член 1

Со овој правилник се пропишува формата и содржината на барањето за одобрување на проект за инфраструктура.

Член 2

Барањето за одобрување на проект за инфраструктура се поднесува на образец во формат А-4 во бела боја, чија содржина е дадена во Прилог кој е составен дел на овој правилник.

Член 3

Кон барањето од член 2 на овој правилник се поднесува следната документација:

1. Проект за инфраструктура;
2. Извод од Просторен план или услови за планирање на просторот или извод од урбанистичките планови од членот 7 точка 2 на Законот за просторно и урбанистичко планирање;
3. Извештај за извршена стручна ревизија на проектот за инфраструктура;
4. Студија за оцена на влијанието на проектот врз животната средина, односно елаборат за заштита на животната средина одобрени од надлежен орган, доколку со прописите од областа на животна средина е предвидено изработка на студија, односно елаборат за тој вид на инфраструктура.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-7004
16 мај 2011 година
Скопје

Министер,
Миле Јанакиески, с.р.